

تجزیہ و تصریف

‘محدث’ کے تصویر نمبر کے سلسلے میں بعض خطوط

① خطیب فیصل مسجد، اسلام آباد کا مکتوب

محترم و مکرم جناب حافظ عبدالرحمٰن مدینی، جناب حافظ حسن مدینی صاحب حفظہم اللہ

السلام علیکم ورحمة الله وبرکاته

الله کرے آپ کے ہاں مکمل خیریت و عافیت ہو۔ آمین۔ ماہ جون ۲۰۰۸ء کا ‘محدث’ ملا، جس کو آپ نے ‘تصویر نمبر’ لکھا ہے، ماشاء اللہ پڑھ کر بہت خوشی اور فائمنہ ہوا۔ تصویر کے موضوع پر یہ ایک دستاویز ہے جس پر آپ حضرات اور آپ کی پوری ٹیم مبارک کی مستحق ہے۔ اللہ تعالیٰ آپ کو جزاً خیر دے اور ‘محدث’ کو مزید ترقی دے۔ آمین!

بلاشہ آپ کی کاؤشوں اور علمی جہود کی وجہ سے ‘محدث’ ملک بھر کے بہترین مجلات کی صفح اول میں شمار ہوتا ہے اور قوم کی رہنمائی میں اس کا بہت اہم کردار ہے۔ اس سے قبل ’حدود آرڈیننس‘ کے موضوع پر جس طرح ‘محدث’ نے قوم کی رہنمائی کی اور باطل عزائم کی بیخ کنی کر کے جہاد بالقلم کا علم بلند کیا، اس پر اللہ تعالیٰ آپ کو جزاً خیر عطا فرمادے۔ آمین۔

میری دعا ہے کہ اللہ تعالیٰ ‘محدث’ کو مزید ترقی دے اور آپ سب کو بائیں کرامت تادری سلامت رکھے۔ آمین!

والسلام

محمد طاہر حکیم

آپ کا بھائی ردعاعاً گو

② مراسلہ مولانا ارشاد الحق اثری حفظہ اللہ

محترم جناب مولانا حافظ حسن مدینی صاحب

السلام علیکم ورحمة الله وبرکاته

‘محدث’ کا تازہ شمارہ ‘تصویر نمبر’ کے عنوان سے شائع کر کے آپ نے جو فرض اور قرض

اُتارا ہے، اس پر مبارک ہو۔ اللہ تعالیٰ آپ کی مسامی حسنة کو قبول فرمائے اور مزید اپنی مرضیات سے نوازتا رہے۔

یاد ہوگا کہ محترم مولانا حافظ عبدالرحمن مدینی صاحب زید مجده..... جنہیں اب تو بڑے مدنی صاحب کہنا چاہئے نے ایک عرصہ پہلے جناب رفع مفتی صاحب کا کتابچہ ‘تصویر کامسئلہ’ اور اشراق کا ایک شارہ جو اسلام اور موسیقی کے عنوان سے شائع ہوا تھا، بھجوائے اور فرمایا کہ ان کا جواب آنا چاہئے۔ اسلام اور موسیقی کے عنوان پر تو راقم نے لکھا اور ارباب اشراق کے موقف کی کمزوری واضح کرنے کی کوشش کی جس کے جواب الجواب کی نوبت بھی آئی، آپ اس تفصیل سے واقف ہیں۔ خیال تھا کہ یہ بحث کسی کنارے لگے تو تصویر کے مسئلہ کو لوں گا مگر ابھی اس کی نوبت نہ آپا تھی کہ آپ کی جانب سے ‘تصویر نمبر شائع ہو گیا جس پر بلاشبہ آپ مبارک باد کے مستحق ہیں۔ اللہ تعالیٰ قبول فرمائے!

تصویر کے مسئلہ پر یوں توصیہ علماء کرام نے بڑی عمدہ اور نقیس بحث کی ہے مگر مولانا محمد شفیق مدینی حفظہ اللہ نے جس تفصیل سے تمام پہلوؤں پر بحث کی ہے اور حرمتِ تصویر کے عمل واسباب کا جس طرح استیعاب کیا ہے وہ بہر حال قبل تحسین ہے۔ اسی طرح محترم مدینی صاحب نے بھی اصولی نقطہ نظر سے اس کا خوب جائزہ پیش کیا ہے تاہم انہوں نے جو حرمتِ تصویر کی علت سدِ ذرائع قرار دی ہے، اس سے اتفاق مشکل ہے۔ حدیث میں تو صاف طور پر «یضاہوں بخلق اللہ» کے الفاظ موجود ہیں۔ جب کہ سدِ ذرائع کو ہم علتِ متنبطة کہتے ہیں جیسا کہ علامہ ابن العربيؒ نے احکام القرآن میں فرمایا ہے۔ بہر حال تصویر کی حرمت پر سلف کا اتفاق رہا ہے، اس کی علت اللہ کی تخلیق سے مشابہت ہو یا شرک سے پچنا مقصود ہو یا مشرکین کے عمل سے مشابہت ہو یا ان کی نحوست ہو؛ تصویر بہر حال حرام ہے۔

فوٹوگرافی اور میڈیا کے موجود دور میں اس مسئلہ میں اختلاف پیدا ہوا کہ یہ تصویر ہے یا عکس؟ مگر جو کچھ بھی ہے، کوئی بھی اسے تصویر سے خارج نہیں کرتا ہے۔ وہ کاغذ پر محفوظ ہو یا نہ ہو، میڈیا میں بہر حال محفوظ ہے، جب بھی کوئی چاہے اسے دیکھ سکتا ہے بلکہ دل بہلا لیتا ہے۔ اسے تصویر یہی کہتے ہیں۔ شیشه یا پانی میں عکس کوئی نہ تصویر نہیں کہا۔

محترمی جناب حافظ مدینی صاحب زید مجده، کی گفتگو میں یہ بھی آیا ہے کہ ”حضرت امام ابوحنیفہؓ فرماتے ہیں کہ ”اگر کوئی شخص داڑھی موٹڈ کر شیشہ دیکھے اور شیشہ دیکھ کر خوش ہو تو وہ کافر ہو جاتا ہے۔“ (حدیث: صفحہ ۷۵)

اگر حوالے سے مطلع فرمادیں تو شکر گزار ہوں گا۔ لذت و فرحت عموماً مرتب گناہ کو حاصل ہوتی ہے۔ عقیدہ کی کتابوں میں تو عموماً یہی ہے کہ مرتبہ کبیرہ کافرنیں، البتہ اگر وہ اسے حلال اور جائز سمجھ کر کرے تو پھر کافر ہوتا ہے۔ اگر امام صاحب کا یہ قول صحیح طور پر مل جائے تو دعویٰ نقطہ نظر سے بہر حال مؤثر ہے۔

جیرت ہوتی ہے ان حضرات کی اس رائے پر کہ میڈیا پر آنے والی تصویر کا حکم وہ نہیں جو تصویر کا ہے۔ اسی طرح یہ بھی عجیب بات کہی گئی کہ تصویر کی حرمت کا حکم اسی تصویر کے ساتھ خاص رکھا جائے جو آس حضرت ﷺ کے دور میں تصویر سمجھی جاتی تھیں۔ حالانکہ یہاں تو ممانعت و حرمت تصویر کی ہے اور ظاہر ہے کہ جسے عرف عام میں تصویر سمجھا جائے گا، وہ تصویر حرام ہی ہو گی۔ بُت، صرف پتھر یا لکڑی کے ہی نہیں، پلاسٹک کے بھی بنالئے جائیں تو وہ بت ہی ہوں گے۔ ”شراب“ کی شکل و بہیت آج تبدیل ہو گئی ہے تو وہ بہر حال شراب ہی ہے۔ اس لئے وقت بدلنے یا شکل و صورت میں فرق آجائے سے حکم میں تبدیلی محض طفل تسلی بلکہ اپنے آپ کو دھوکے میں رکھنے کے متراffد ہے۔ تصویر کی حرمت بہر حال منصوص ہے، اس لئے اسے اپنے اصل پر ہی رہنا چاہئے اور حرام کو حلال بنانے کی سعی نامشکور سے گریز کرنا چاہئے اور فیحِلُوا مَا حَرَّمَ اللّٰہُ کی جسارت نہیں کرنی چاہئے۔

رہی میڈیا پر تبلیغ دین اور دفاعِ اسلام کے پروگرام پر تصویر تو اس کا جواز ضرورتہ واکرہا ہے۔ اس بے الگام معاشرے میں بھانست بھانست کی بولیاں، روشن خیالی کے جواز میں اُلٹے سیدھے فتوے، منصوص اور اجتماعی مسائل میں انحراف اور تجدید پسندی، اسلام کی تعبیر و تائید کی بجائے تجدید کی نتئی راہیں، احادیث کا استخفاف اور اسلام کے خلاف پروپیگنڈہ اس بات کا مقتااضی ہے۔ علماء کرام اس میدان میں اُتریں اور اسلام کی صحیح تعبیر سے آگاہ کریں۔ اس میں انہیں تبلیغ دین کا فریضہ ادا کرنے کی قدر سے شامل ہونا چاہئے، اپنے تعارف اور نئے نئے

پوز بنا نے کے شوق میں نہیں کہ إنما الأعمال بالنيات
جان بچانے کے لئے اگر بقدر ضرورت حرام کھانے کی اجازت ہے تو ایمان بچانا اس سے
بھی اہم تر ہے۔ اس لئے ضرورت ایسے پروگرام میں شرکت یقیناً باعثِ عنفو ہو گا اور اللہ تعالیٰ کی
نارِ افسوس کا باعث نہیں بنے گا۔ والسلام

(مولانا) ارشاد الحق اثری

۲۳ تبصرہ سید حامد عبد الرحمن الکاف، یمن

مسئلہ تصویر یوں تو ہر دور میں ایک زندہ حقیقت کی حیثیت سے گرم گرم بحثوں اور مباحثوں
کا مرکز بنا رہا ہے، لیکن نائن الیون کے بعد اہل صلیب اور اہل صہیون نے بعض ایسے مسلمانوں
کے تعاون سے جو شکست خودگی اور مغرب سے مروعوبیت کے مرضِ مہلک کا شکار ہیں، اسلام
اور مسلمانوں پر جہاں بڑے پیمانے پر ہلاکت کرنے والے ہتھیاروں کو پوری درندگی اور بے
رجی سے استعمال کیا ہے، وہاں انہوں نے میڈیا کے سمندروں میں اسلام اور مسلمانوں کے
خلاف عالمی پیمانے پر زہرا ک پروپیگنڈوں کے سونامیوں کو بھی ابالا اور پھیلایا ہے تاکہ مادی
پہلو کے ساتھ ساتھ معنوی پہلوؤں پر بھی یلغار کر کے مسلمانوں کے عقائد، عبادات، معاملات،
تاریخ اور تہذیب و ثقافت کو نیست و نابود کیا جاسکے۔ ان میڈیا کی سونامیوں کی اوپرچی اونچی
وجیس اتنی طاقتور تھیں کہ عام طور پر علماء اسلام ان کی خطرناکیوں اور تباہ کاریوں سے بے حد
پریشان ہوئے۔ پانچ سال تک یہی صورتِ حال رہی۔ بالآخر چھٹے سال ۲۰۰۷ء میں پاکستان
میں ”جملہ مکاتب فکر کی سرکردہ علمی شخصیات پر مشتمل علمی مجلس شرعی“ کے نام سے ایک مستقل
پلیٹ فارم تشكیل دیا گیا تھا جس کا ہدف یہ تھا کہ ”فروعی اختلافات سے بالاتر رہتے ہوئے ہوئے عموم
الناس کو اسلام کی روشنی میں درپیش مسائل کا حل“، پیش کیا جائے۔ اس مجلس شرعی کے تاسیسی
اجلاس (منعقدہ جامعہ نعییہ، لاہور) میں سب سے پہلے مسئلہ تصویرِ موضوع بحث بنا۔ چنانچہ امسال
۱۴۰۸ھ پریل ۲۰۰۸ء کو علمی مجلس شرعی کے پلیٹ فارم سے جملہ مکاتب فکر کا ایک وسیع سیمینار منعقد
ہوا جس میں ① بریلوی مکتب فکر سے چار، ② دیوبندی مکتب فکر سے پانچ، ③ اہل حدیث
مکتب فکر سے چار اور جماعتِ اسلامی سے شیخ الحدیث مولانا عبدالمالک (مہتمم مرکز علوم اسلامیہ،

منصورہ) وغیرہ نے اس حاس اور نازک موضوع پر اپنے قیمتی خیالات پیش کئے۔“

(ماہنامہ ‘محمد’ لاہور اشاعت خاص بر مسئلہ تصویر، جون ۲۰۰۸ء ص ۲۷ تا ۲۸ ب تصرف)

الحمد لله ثم الحمد لله ایک عرصے کے بعد فروعی اختلافات سے بالاتر، ہو کر ایک اہم مسئلہ پر مختلف مکاتب فکر کے علمائے کرام کے اجماع واتفاق پر میں اپنی ولی مسرت کا اس دعا کے ساتھ گرم جوشی سے استقبال کرتا ہوں کہ اساسیاتِ دین، ہی کو بنیاد بنا کروہ اس امت کو پیش آمدہ مسائل پر اس قسم کے اجتماعات اور سیمینار منعقد فرمائ کر اگر بالاجماع نہ سہی تو کم از کم اکثریتِ رائے سے ایک راہ عمل دلھاسکتے ہیں۔ یہ ایک انتہائی مبارک قدم ہے اور اس راہ پر مسلسل چلتے رہنے ہی کی ضرورت بلکہ اشد ضرورت ہے۔ اللہ تعالیٰ سے دعا ہے کہ اس بشارتِ خیر اور سلسلہِ خیر کو جاری رکھے اور اس کو اپنے فضل و کرم سے شرعاً وربناً۔ آمين!

اس موقع پر میں ماہنامہ ‘محمد’ لاہور کے مدیر باتیہ جناب مولانا حافظ حسن مدنی صاحب اور مدیر اعلیٰ جناب حافظ عبد الرحمن مدنی صاحب حفظہ اللہ کو ان تمناؤں کے ساتھ ولی مبارک باد پیش کرتا ہوں کہ اللہ تعالیٰ ان سے اپنے دین کی مزید خدمات لے۔ آمين!

یہ مبارک باد ماہنامہ ‘محمد’ لاہور کے اس خاص نمبر کے سلسلے میں ہے، جوان حضرات نے مسئلہ تصویر پر منعقدہ مذکورة علمیہ پر نہ صرف شائع کی ہے بلکہ تصویر کا شرعی حکم: ایک تقابی جائزہ کے تحت جناب حافظ حسن مدنی نے ایک پُرمغز اور رہنمائی خطوط (Guide lines) پر مشتمل اداریہ تحریر فرمائے اور جائزہ کے بعد نتائج سیمینار کو الگ، مختلف الالوان والریاضیں خوبصورت گلددستہ افکارِ زریں کی شکل میں پیش کیا ہے۔ اس تقابی مطالعہ سے ہم جیسے بہت دورین میں بیٹھے ہوئے لوگوں کو بھی ان برادرانہ دل خوش کن فضاؤں کا اندازہ ہوا جو ان پر چھائی ہوئی تھیں اور جو بجائے خود رحمتِ الہی کی ایک بڑی خوش آندھیلیں ہے۔

مزید اس تحریر سے، اتفاقی رائے کے علی الرغم ان حرکات اور دلائل کو بیک نظر پڑھنے اور سمجھنے کا بھی موقع ملا جو باعثِ اختلاف ہوئے تھے۔ جہاں یہ اداریہ مولانا حسن مدنی کی عالمانہ شان و نظر کی عکاسی کرتا ہے، تو وہیں وہ ان کی صحافیانہ صلاحیتوں کی منہ بولتی تصویر بھی ہے۔ اللهم زِدْ فَزِدْ وَسْخَرْهُمَا لِخَدْمَةِ دِينِكَ وَكِتَابِكَ الْعَظِيمِ وَسَنَةَ نَبِيِّكَ